



कार्यालय नगर निगम, जयपुर

(पण्डित दीनदयाल उपाध्याय भवन, लाल कोठी, टोंक रोड, जयपुर)

जयपुर 25 जनवरी। विकास कार्यों की गुणवत्ता निर्धारण के लिये निगम द्वारा बनायी गयी सेम्पल टेस्टिंग लैब 30 जनवरी 2012 सोमवार को प्रारम्भ होगी।

महापौर श्रीमति ज्योति खण्डेलवाल ने यह जानकारी बुधवार को राउण्ड द टेबिल मिटींग के दौरान दी। उन्होंने बताया कि निगम द्वारा विकास कार्यों की गुणवत्ता एवं पारदर्शिता पर विशेष ध्यान दिया जा रहा है जिसके फलस्वरूप हाल ही में 80 विभिन्न स्थानों पर निर्माण सामग्री (विकास कार्यों) के सेम्पल लेकर एम.एन.आई.टी. लैब एवं एम.एस.एम.ई. लैब 22 गोदाम में भिजवाये गये थे। दोनो लैब ने अब तक 40 सेम्पल की रिपोर्ट में निर्माण सामग्री सही पायी गयी है। शेष की रिपोर्ट शीघ्र आने वाली है।

उन्होंने कहा कि निर्माण सामग्री की आकस्मिक टेस्टिंग से विकास कार्यों की गुणवत्ता में व्यापक सुधार हुआ है। उन्होंने बताया कि वर्तमान में निगम जे.डी.ए. की टेस्टिंग लैब से भी निर्माण सामग्री की टेस्टिंग करवा रहा है। उन्होंने कहा कि नगर निगम द्वारा प्रथम चरण में टेस्टिंग लैब सोमवार से चालू करेगा तथा द्वितीय चरण में लैब को अपग्रेड करेगा।

उन्होंने कहा कि नगर निगम द्वारा राउण्ड द टेबिल बैठक प्रारम्भ करने से जहां एक ओर विकास कार्यों में तेजी आयी है वही दूसरी ओर पारदर्शिता बढी है।